

V

(Avviżi)

PROCEDURE AMMINISTRATIVE

IL-KUMMISSJONI EWROPEA

Sejha għal espressjoni ta' interess fil-hatra ta' membri tal-Bord tal-Appell kongunt tat-tliet Awtoritajiet Superviżorji Ewropej għas-settur tas-servizzi finanzjarji (l-Awtorità Bankarja, l-Awtorità Ewropea tal-Assigurazzjoni u l-Pensjonijiet tax-Xogħol u l-Awtorità Ewropea tat-Titoli u s-Swieq)

(2017/C 32/06)

1. Deskrizzjoni tal-Awtoritajiet

L-Awtorità Bankarja Ewropea (l-EBA), l-Awtorità Ewropea tal-Assigurazzjoni u l-Pensjonijiet tax-Xogħol (l-EIOPA), u l-Awtorità Ewropea tat-Titoli u s-Swieq (l-ESMA), huma mahluqa permezz tar-Regolament (UE) Nru 1093/2010, tar-Regolament (UE) Nru 1094/2010, u tar-Regolament (UE) Nru 1095/2010 rispettivament ⁽¹⁾. Flimkien, dawn jikkostitwixxu l-Awtoritajiet Superviżorji Ewropej għas-setturi tas-servizzi finanzjarji, u huma membri tas-Sistema Ewropea tas-Superviżuri Finanzjarji.

Bħala għanijiet għas-setturi rispettivi ta' kompetenza tagħhom, għandhom, fost l-oħrajn:

- il-kisba ta' livell tajjeb, effettiv u konsistenti ta' regolamentazzjoni u superviżjoni,
- l-iżgurar tal-integrità, tat-trasparenza, tal-effikaċja u tat-thaddim kif suppost tas-swieq finanzjarji,
- it-tisħih tal-koordinazzjoni superviżorja internazzjonali,
- il-prevenzjoni tal-arbitraġġ regolatorju u l-promozzjoni ta' kundizzjonijiet ugwali tal-kompetizzjoni,
- l-iżgurar li t-tehid tar-riskji jkun irregolamentat kif xieraq u li ssir superviżjoni xierqa tiegħu, u
- it-tisħih tal-protezzjoni tal-konsumatur.

Barra minn hekk, l-ESMA twettaq is-superviżjoni tal-aġenziji ta' klassifikazzjoni tal-kreditu u tar-repożitorji tat-tranzazzjonijiet fl-UE, u twettaq kompiti rilevanti għad-derivattivi barra l-Borża (OTC – over the counter) u għall-bejgħ qasir tat-titoli.

Għal dan l-ghan, minbarra l-adozzjoni ta'atti mhux vinkolanti bħal linji gwida u rakkomandazzjonijiet, u abbozz ta' standards tekniċi, kull Awtorità tista' tadotta wkoll deċiżjonijiet vinkolanti f'ċerti ċirkostanzi indirizzati lill-awtoritajiet superviżorji nazzjonali jew lill-istituzzjonijiet finanzjarji individwali, li, flimkien ma' ċerti deċiżjonijiet oħra jkunu atti appellabbli.

L-EBA għandha s-sede tagħha f'Londra, ir-Renju Unit, u l-EIOPA għandha s-sede tagħha fi Frankfurt am Main, il-Ġermanja u l-ESMA għandha s-sede tagħha f'Parigi, Franza. Kull Awtorità giet stabbilita fl-1 ta' Jannar 2011.

2. Il-Bord tal-Appell kongunt

L-Artikoli 60 u 61 ta' kull wiehied mit-tliet Regolamenti stipulaw id-drittijiet rilevanti ta' azzjoni li tista' tittiehed fil-konfront ta' deċiżjonijiet tal-Awtoritajiet. L-Artikoli 58 u 59 ta' kull Regolament jipprevedu li jkun stabbilit Bord tal-Appell kongunt tat-tliet Awtoritajiet. Il-Bord huwa responsabbli mid-deċiżjoni dwar l-appelli fil-konfront ta' ċerti deċiżjonijiet individwali tal-Awtoritajiet. Id-deċiżjonijiet tiegħu jistgħu min-naha tagħhom jiġu appellati quddiem il-Qorti tal-Gustizzja tal-Unjoni Ewropea.

Il-Bord tal-Appell kongunt għandu jkun magħmul minn sitt membri u minn sitt sostituti (żewġ membri u żewġ sostituti maħtura għal u minn kull Awtorità), li għandhom ikunu individwi ta' reputazzjoni tajba b'rekord ippruvat ta' għarfien rilevanti u esperjenza professjonali, inkluża dik superviżorja, fuq livell għoli biżżejjed fl-oqsma tas-servizzi bankarji, tal-assigurazzjoni, tal-pensjonijiet tax-xogħol, tas-swieq tat-titoli jew servizzi finanzjarji oħrajn. Il-persunal attwali tal-awtoritajiet kompetenti jew ta' istituzzjonijiet nazzjonali jew tal-Unjoni b'involvement fl-attivitajiet tal-Awtoritajiet huwa eskluż.

⁽¹⁾ Ippubblikati fil-ĠU L 331, 15.12.2010.

Il-Bord tal-Appell għandu jkollu biżżejjed għarfien espert fil-qasam legali biex jipprovdi konsulenza legali esperta dwar il-legalità tal-eżerċitar tas-setgħat tal-Awtoritajiet. Il-membri tal-Bord tal-Appell għandhom ikunu indipendenti fit-teħid tad-deċiżjonijiet tagħhom. Huma ma għandhom ikunu marbutin b'ebda struzzjoni.

Il-Bord tal-Appell jahtar il-President tiegħu stess.

Il-mandat tal-membri tal-Bord tal-Appell għandu jkun ta' hames snin. Dan il-mandat jista' jiġi estiz darba.

3. Il-kriterji ta' eliġibbiltà

Mid-data tal-gheluq tal-applikazzjonijiet, il-kandidati:

- iridu jkunu ċittadini ta' Stat Membru tal-Unjoni Ewropea ⁽¹⁾,
- ma jridux ikunu attwalment impjegati bħala persunal tal-awtoritajiet superviżorji nazzjonali kompetenti jew ta' istituzzjonijiet nazzjonali jew tal-Unjoni b'involvement fl-attivitajiet tal-Awtoritajiet,
- ma jridux ikunu membri ta' Gruppi tal-Partijiet Interessati ta' xi Awtorità,
- iridu jkunu (a) temmew b'suċċess kors shih ta' studji universitarji fil-liġi jew fl-ekonomija jew f'suġġett iehor rilevanti għax-xogħol tal-Awtoritajiet, attestat b'lawrja li fiha t-tul normali tal-edukazzjoni universitarja huwa ta' erba' snin jew aktar li tagħti aċċess għal studji ta' wara l-lawrja; jew (b) temmew b'suċċess kors shih ta' studji universitarji fil-liġi, fl-ekonomija jew f'suġġett iehor rilevanti għax-xogħol tal-Awtoritajiet attestat b'lawrja, li fiha t-tul normali tal-edukazzjoni universitarja huwa ta' tliet snin, u sena ohra ta' esperjenza professjonali rilevanti; jew (c) ikkwalifikaw b'suċċess biex iwettqu attivitajiet professjonali bħala avukati fi Stat Membru,
- irid ikollhom minn tal-anqas 20 sena ta' esperjenza professjonali rilevanti għas-servizzi bankarji, tal-assigurazzjoni, tal-pensjonijiet tax-xogħol, tas-swieq tat-titoli jew għal servizzi finanzjarji oħrajn (miksba wara li tingħata l-lawrja universitarja jew il-lawrja u l-esperjenza msemmija aktar 'il fuq). Din l-esperjenza tista' tinkludi t-tfassil tal-politika u s-superviżjoni.

4. Il-kriterji tal-ghażla

Se jiġu kkunsidrati l-kriterji li ġejjin:

- rekord bil-provi ta' għarfien u esperjenza professjonali rilevanti, inkluża dik superviżorja, fuq livell għoli fl-oqsma tas-servizzi bankarji, tal-assigurazzjoni, tal-pensjonijiet tax-xogħol, tas-swieq tat-titoli jew servizzi finanzjarji oħrajn,
- hidma fil-qasam legali jew akkademiku relatata mas-superviżjoni tkun ta' vantaġġ kbir,
- għarfien u komprensjoni tajbin hafna tal-leġiżlazzjoni tal-UE fl-oqsma tas-servizzi bankarji, tal-assigurazzjoni, tal-pensjonijiet tax-xogħol, jew tas-swieq tat-titoli,
- għarfien u komprensjoni tajbin hafna tal-operat tas-servizzi bankarji, tal-assigurazzjoni, tal-pensjonijiet tax-xogħol, jew tas-swieq tat-titoli,
- għarfien u komprensjoni tajbin hafna tar-regoli ta' proċedura tal-Qorti tal-Ġustizzja tal-Unjoni Ewropea, u/jew ta' Prattika ġudizzjarja fil-kuntest tal-appelli regolatorji u/jew il-proċeduri tal-arbitraġġ,
- il-kapaċità li wiehed ikun disponibbli fi żmien qasir għas-smigh tal-appelli kontra d-deċiżjonijiet tal-Awtoritajiet,
- il-potenzjal ta' kunflitti ta' interess li jistgħu jillimitaw l-abbiltà ta' kandidat li jismal-appelli,
- għarfien tal-lingwi tal-Unjoni (il-lingwa predominanti ta' komunikazzjoni fi hdan l-Awtoritajiet se tkun l-Ingliż iżda jistgħu jitressqu appelli f'kull lingwa uffiċjali tal-Unjoni Ewropea ⁽²⁾).

5. Il-proċedura tal-ghażla u l-kundizzjonijiet tax-xogħol

Skont it-termini tar-Regolamenti (UE) Nru 1093/2010, (UE) Nru 1094/2010, u (UE) Nru 1095/2010, il-Bord tat-Tmexxija ta' kull Awtorità se jiddeċiedi (wara konsultazzjoni mal-Bordijiet tas-Superviżuri rispettivi tagħhom) dwar il-hatra ta' membri u/jew sostituti abbażi ta' lista ristretta proposta mill-Kummissjoni Ewropea.

F'każ li jintgħazel aktar minn kandidat wiehed, se tkun stabbilita lista ta' riżerva b'validità sa massimu ta' 48 xahar.

⁽¹⁾ L-Istati Membri tal-Unjoni Ewropea huma: L-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja, l-Iżvezja u r-Renju Unit.

⁽²⁾ Il-Bulgaru, il-Kroat, iċ-Ċek, id-Daniż, l-Olandiż, l-Ingliż, l-Estonu, il-Finlandiż, il-Franċiż, l-Irlandiż, il-Ġermaniż, il-Grieg, l-Ungeriz, it-Taljan, il-Latvjan, il-Litwan, il-Malti, il-Pollakk, il-Portugiż, ir-Rumen, is-Slovakk, is-Sloven, l-Ispanjol, l-Iżvediż.

Il-membri tal-Bord tal-Appell ma jistgħu jeżerċitaw l-ebda funzjoni oħra fl-Awtorità, fil-Bord tat-Tmexxija tagħha jew fil-Bord tas-Supervizuri tagħha. Dawn għandhom jirċievu kumpens xieraq għall-ispejjeż skont il-limiti baġitarji tal-ESAs għall-kompiti mwettqa abbażi ta' kuntratt bħala fornituri ta' servizz, iżda ma għandhomx ikunu impjegati permanenti tal-Awtoritajiet. Il-Membri tal-Bord tal-Appelli jistgħu għalhekk ikunu f'impjieg full-time, jekk dan ikun kompatibbli mal-abbiltà tagħhom li jisingħu l-appelli fi żmien qasir. Il-livell ta' attività tal-Bord tal-Appell ikun jiddependi fuq l-għadd ta' appelli li jkunu saru kontra d-deċiżjonijiet tal-Awtoritajiet.

Il-membri tal-Bord tal-Appell għandhom jiehdu impenn li jaġixxu b'mod indipendenti u fl-interess pubbliku. Għal dak il-ghan, għandhom jagħmlu dikjarazzjoni tal-impenji u dikjarazzjoni tal-interessi li fihom jindikaw in-nuqqas jew l-eżistenza ta' kull interess dirett jew indirett li jista' jtkompli li jippreġudika l-indipendenza tagħhom. Dawk id-dikjarazzjonijiet għandhom isiru pubbliċi, kull sena u bil-miktub.

6. Sottomissjoni tal-applikazzjonijiet

Trid tintbagħat ittra ta' motivazzjoni u *curriculum vitae* fl-indirizz indikat hawn taht. Preferibbilment, il-*curriculum vitae* għandha titfassal skont il-format tas-CV Ewropea. Il-kopji ċċertifikati ta' lawrji/diplomi, referenzi, provi ta' esperjenza, eċċ. ma għandhomx jintbagħtu f'dan l-istadju iżda għandhom ikunu sottomessi fi stadju ulterjuri tal-proċedura, jekk issir talba għalihom.

L-applikazzjoni mimlija, li tikkonsisti mill-ittra ta' motivazzjoni u s-CV, trid tintbagħat bil-posta rreġistrata mhux aktar tard mill-**1 ta' Marzu 2017**, kif attestat mill-marka postali, f'dan l-indirizz:

The European Commission
DG FISMA-ESAs — Board of Appeal
Office: SPA2 08/056
1049 Bruxelles/Brussel
BELGIQUE/BELGIË

jew trid tkun ikkunsinnata permezz tas-servizz ta' kurrier mhux aktar tard mill-**1 ta' Marzu 2017** lil:

The European Commission
DG FISMA-ESAs — Board of Appeal
Office: SPA2 08/056
c/o Courier Central
Avenue du Bourget 1
1140 Bruxelles/Brussel
BELGIQUE/BELGIË

Dan l-envelop għandu jkollu fuqu l-kliem "CONFIDENTIAL — DO NOT OPEN" miktuba b'mod ċar fuq il-barra tal-envelop; jew inkella trid tasal fl-indirizz elettroniku apposta FISMA-ESA-BOARD-OF-APPEAL@ec.europa.eu sa nofs il-lejl tal-**1 ta' Marzu 2017**, kif attestat minn notifika ta' kunsinna (f'każ li l-applikazzjonijiet jintbagħtu bil-posta elettronika huwa rakkomandat li tintbagħat ukoll kopja bil-posta rreġistrata għal li jista' jkun ma tiġix riċevuta notifika ta' kunsinna).

7. Opportunitajiet indaqs

L-istituzzjonijiet u korpi oħra tal-Unjoni Ewropea japplikaw politika ta' opportunitajiet indaqs u jaċċettaw applikazzjonijiet mingħajr distinzjoni abbażi ta' sess, razza, kulur, oriġini soċjali jew etnika, karatteristiċi ġenetiċi, lingwa, reliġjon, opinjoni politika jew ta' natura oħra, appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.

8. Il-protezzjoni tad-dejta personali

Il-Kummissjoni se tiżgura li d-dejta personali tal-kandidati tiġi proċessata kif jirrikjedi r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-moviment liberu ta' dik id-*data* ⁽¹⁾. Dan japplika b'mod partikolari għall-kunfidenzjalità u għas-sigurtà ta' din id-*data*.

⁽¹⁾ ĠU L 8, 12.1.2001, p. 1.